

प्र01 हेठ दित्ते गेदे कुसै इक पद्यांश दी सप्रसंग व्याख्या करो:-

(7)

तूं उददम दे मंदरै गी खोहल,  
 अ'ऊं सुत्ते मनै दी साध जगांS।  
 लै तूं हिम्मत दा सैख फूक,  
 अ'ऊं विश्वासें दी जोत जगांS।  
 ब'मेआं नेई छंदा उट्ठ जुनां।  
 तूं गैती बाह् अ'ऊं कलम चलांS।।

जां

जि'यां अनगिनत कनियें शा,  
 कोई टामीं कनी खिंडदी,  
 ते मूंह, सिप्यै दे जाई पौंदी  
 ते फही जद सामनै औंदी  
 तां अनबिद्ध मोती चमकदा।

प्र02 हेठ दित्ते गेदे सुआलें दे लौहके जवाव देओ:-

(2x4=8)

- क) हीखी ते जीवन दा केह रिश्ता ऐ?
- ख) शायर केहड़े इतिहास लिखने आस्तै काहन्नी मंगदा ऐ?
- ग) कवि ने अपने इश्ट गी पत्थर दिल की अक्खे दा ऐ?
- घ) 'रातीं दी छाती च दिनै दे पलने' थमां कवि दा केह अभिप्राय ऐ?

प्र03 हेठ दित्ते गेदे सुआलें चा कु'नें पंजें सुआलें दे जवाव देओ:-

(5x2=10)

- क) परकाश झट्ट गै डाक्टर दे सामनै पेदी कुर्सी उप्पर कीS बैठा?
- ख) साहब दे जाने बाद रामप्रसाद ने हत्था च पगड़े दा गेंद पटाकियै की सुट्टेआ?
- ग) सोहनू लेखक गी डाक्टर की समझदा हा?
- घ) लाला कुंदन लाल ते आम मनुक्खें च केह फर्क ऐ?
- ङ) शेरसिंह ते पंजूराम दी खराक दा ब्यौरा देओ?

- च) लाला कुंदन लाल लेखक गी अपने घर लेइयै कीऽ नेईहा हा गोआ?
- छ) सुन्ने दे बिस्कुटें बौर सुनियै सोनू कीऽ परेशान हा?
- ज) परकाश ने डाक्टर सामनै अपने चाचे दे पागल होने दे केइड़े लक्षण दस्से हे?

प्र०४ हेठ दित्ते गेदे कुसै इक काव्यांश गी चंगी चाल्ली पढ़ियै दित्ते गेदे सुआलें दे जवाव देओ- (1x5=5)

"अपना जागत सा नां संजीव। उंरे जेहदे बारे च में तुसेंगी सुनाया सा जे बड़ा गै होनहार निकलेआ ऐ ते इम्पोर्ट-एक्सपोर्ट दा बिजनस केइयें मुखें तोड़ी लेई गेदा ऐ। ओह नरी गेआ।"

- संजीव कुन हा?
- संजीव बारे लेखक ने केह सुने दा हा?
- लाला कुंदन लाल दा संजीव कन्नै केह रिश्ता हा?
- नृत्य कुसदी होई ही?
- बिजनस कुन ते कुत्थें करदा हा?

जां

"न्हीने परैन्त इक दिन किश रौला-जन पेआ।

गली च दिक्खां केह जे मेरा पोतरू बाँसी  
ते नुहाड़ी लाड़ी दमैं आवा दे न ते ग्रांऽ दे  
लोक इ'यां उं'दे-अग्गें-पिच्छें टुरदे उं'दे मूहां  
पास्तै दिक्खा करन जि'यां कोई चंदरलोकै  
दे प्राणी होन।

- में पातर दे पोतरू गी लोक हरानी कन्नै कीऽ दिक्खा करदे हे?
- चंदर लोक दे प्राणी कुन से'ही होऐ करदे हे?
- पोतरें दा नांऽ केह हा?
- ब्याह परैन्त लाड़ी-म्रहाज किन्ने चिरै परैन्त ग्रांऽ परतोऐ करदे हे?
- में पातर किसी पीढ़ी कन्नै सरबन्ध रखदा हा?

प्र05 हेठ दित्ते गेदे कुसै इक काव्यांश चा सुआल तुप्पियै जवाव लिखो:- (1x5=5)

“छपैल रक्खने आहली कोई गल्ल नेई, गवर्धन भौआ। जेकर धरोइयै दिक्खेआ जा तां पता लगदा ऐ जे जेहड़ा कोई संसारै च औंदा ऐ, उसगी कदें नां कदें खुरक पौंदी गै।

- गोवर्धन दी लाड़ी दा नां, केह हा?
- खुरक कुसगी पेदी ही?
- नीलकंठ दे पोतरे दा नांS केह हा?
- बोली कु'न ही?
- दीप कु'न हा?

जां

‘पिता जी आई गे न। अंऊं उं'दें लेई बजारा किश लेई औन्नां। रेवा, तूं इन्ने चिरा च चाह बनाS।’ (कैलाश ते रेवा चली जंदे न। दीप बस्ता खोहल्लियै पढ़दा ऐ)

- रेवा कु'न ही?
- कैलाश दा दीप कन्नै केह रिश्ता ऐ?
- कैलाश दा नीलकंठ कन्नै केह रिश्ता ऐ?
- नूंह-पुत्तर कोहदी सेवा च लगे दे हे?
- इस एकांकी दे मुख्ख पात्तर दा नांS लिखो?

प्र06 नीलकंठ एकांकी दे कुसै इक पात्तर दा परिचे विस्तार कन्नै लिखे। (7)

प्र07 क) रिश्मां कतावै चा कुसै इक कविता दा सार लिखो? (4+4=8)

ख) एकांकी कविता दा सार जां लेखक दा परिचे लिखो?

प्र08 क) निबंध शब्द दा अर्थ दिंदे होई इसदी परिभाशा बी देओ? (10)

जां

‘साफ वातावरण’ उपर निबन्ध लिखो।

ख) कु'नें द'ऊं मुहावरें दा अर्थ देइयै वाक्य च प्रयोग करो:- (2½x1½=5)

1) मरियै मिट्टी होना, मन छानी करना,

बाल दी खल्ल तुआरना, चोली दामन दा साथ होना

- 2) डोगरी भाशा च प्रचलत दोहरे ते संयुक्त शब्द लिखो (कोई पंज)  
जि'यां-डरदे-डरदे (1x5=5)
- ग) डोगरी भाशा च इस्तेमाल होने आहले (1x5=5)
- 1) प्लुत चिन्न (S) आहले कोई पंज शब्द लिखो?  
जि'यां-नांS
- 2) कु'नें पंजें शब्दें-दे उल्ट (विलोम) शब्द लिखो:- (1x5=5)  
काला, रात, पतीला, मुक्कना, भरना, लेना, इन्सान, मैला
- 3) कु'नें पंजें शब्दें दे समानार्थक शब्द लिखो:- (1x5=5)  
अम्बर, अग्ग, मनुक्ख, मिट्ठा, अक्ख, दिन, सूरज, चन्न
- 4) लिंग बदलो:- (1x5=5)  
भैन, जीजा, गौ, शेर, पैन, सूई, कताव, गलास
- घ) अपनी स्हेली/दोस्त गी शैल नम्बर लेइयै पास होने उप्पर चिट्ठी लिखो?  
जां (10)
- अध्यापक गी द'ऊं दिनें दी छुट्ठी लेई प्रार्थना पत्र लिखो?